

പ്രിയപ്പെട്ട ലൈറ്റ് & സൗണ്ട് പ്രൊഫഷണലുകളേ, കലാകാരന്മാരേ, കലയിലൂടെ ആയിരക്കണക്കിന് ഹൃദയങ്ങളിൽ സന്തോഷം പകരുന്നവരേ, നിങ്ങളുടെ അധ്വാനത്തിന്റെ മഹത്വം ഞങ്ങൾക്കറിയാം. പക്ഷേ, ആ മഹത്വം നിയമലംഘനത്തിലൂടെ കളങ്കപ്പെടുത്തരുത് എന്ന് ഹൃദയം നിറഞ്ഞ അഭ്യർത്ഥിക്കുന്നു.

സമയപരിധി പാലിക്കുക: ലൗഡ്സ്പീക്കർ ചട്ടപ്രകാരമുള്ള സമയത്ത് മാത്രം പ്രവർത്തിപ്പിക്കുക. 6 മണിയിൽ മുന്പും 10 മണിക്ക് ശേഷവും തുടങ്ങുന്ന/തുടരുന്ന പ്രോഗ്രാമുകൾ ആഡിറ്ററിയത്തിൽ മാത്രം.

ശബ്ദപരിധി പാലിക്കുക: ചട്ടം അനുശാസിക്കുന്ന ശബ്ദപരിധിയിൽ ഉത്പാദിപ്പിക്കുക. ശബ്ദം സ്ഥലപരിധിയിൽ പുറത്തുപോകുന്നില്ലെന്ന് ഉറപ്പുവരുത്തുക. സബ് വൂഫറുകൾ ഉൾപ്പെടെയുള്ള ലോ പ്രീക്വൻസി ഉപകരണങ്ങളുടെ ശബ്ദം സ്ഥലപരിധിയിലോ, വാഹനത്തിലാണെങ്കിൽ പൊതു നിരത്ത് പരിധിയിലോ അവസാനിപ്പിക്കുക.

അനുമതി നിർബന്ധമാണ്: ലൗഡ്സ്പീക്കർ അനുമതി വാങ്ങിയതിന് ശേഷം മാത്രം ഉപയോഗിക്കുക. ഉടമയുടെ സ്ഥലപരിധിക്ക് പുറത്ത് വയറുകളോ സ്പീക്കറുകളോ സ്ഥാപിക്കാതിരിക്കുക.

സംഘാടകരുടെ വാഗ്ദാനങ്ങളിൽ വീഴരുത്: "കുഴപ്പമില്ല, എന്തെങ്കിലും സംഭവിച്ചാൽ ഞങ്ങൾ നോക്കിക്കൊള്ളാം" എന്ന് പറയുന്നവരെ വിശ്വസിക്കരുത്. ചട്ടം ലംഘനം ക്രിമിനൽ കുറ്റമായതിനാൽ, നിങ്ങൾക്ക് ശിക്ഷ ഉറപ്പാണ്.

അനന്തരഫലങ്ങൾ: ആർട്ടിക്കിൾ 21: ശാന്തമായ അന്തരീക്ഷം തകർത്തതിന് സ്വന്തം വീട്ടിലോ പൊതു ഇടത്തിലോ ഉള്ള പൗരന്റെ അവകാശം പൊതുജനാരോഗ്യം തകരാറിലാക്കരുത്. ആർട്ടിക്കിൾ 51A(g): പരിസ്ഥിതി സംരക്ഷണം പൗരന്റെ മൗലിക കർത്തവ്യമാണ്. ഈ ഭരണഘടനാ വിരുദ്ധ പ്രവർത്തി നിങ്ങൾ ചെയ്യരുത്.

Electricity Act 2003

ശിക്ഷാർഹമായ പ്രവർത്തനങ്ങൾ:

- KSEBL മീറ്ററിൽ നിന്ന് അധിക വൈദ്യുതി ഉപയോഗം (വൈദ്യുതി മോഷണം ആണ്)
- ELI അനുമതിയില്ലാതെ ജനറേറ്റർ ഉപയോഗം കുറ്റകരമാണ്
- Electrical Inspectorate അനുമതിയില്ലാത്ത എല്ലാ താൽക്കാലിക വയറിംഗ് / വൈദ്യുതി ഉപയോഗം / ഇലക്ട്രിക് പോസ്റ്റിൽ സ്ഥാപിക്കൽ / ഇവർ് ഉടമയുടെതല്ലാത്ത പൊതു-സ്വകാര്യ ഇടങ്ങളിലെ ഇലക്ട്രിക് വയർ/ഉപകരണ സ്ഥാപനം, പോതു ഇടത്തെ ആർച്ച്/സ്റ്റേജ്, അലങ്കാര ദീപങ്ങൾ / മൊട്ടുസൂചി കുത്തിയുള്ള വൈദ്യുത കണക്ഷനുകൾ / ചട്ടം പാലിക്കാത്ത ലൗഡ്സ്പീക്കർ എന്നിവ National Electrical Code 2023, CEA Regulation 2023, ശബ്ദമലിനീകരണ നിയന്ത്രണ ചട്ടം 2000 എന്നിവയുടെ ലംഘനവും ശിക്ഷാർഹവുമാണ്.

ശബ്ദമലിനീകരണം പരാതിപ്പെടാം

പരാതി നൽകാൻ മൂന്നു മാർഗ്ഗങ്ങൾ

- 112 പോലീസ് എമർജൻസി:** ശബ്ദശല്യം അനുഭവിക്കുമ്പോൾ ഉടൻ വിളിക്കുക; സ്ഥലം, സമയം, തുടങ്ങിയ വിവരങ്ങൾ വ്യക്തമായി പറയുക; വ്യക്തിഗത വിവരങ്ങൾ നൽകാൻ കഴിയില്ലെങ്കിൽ അത് വ്യക്തമായി പറയുക.
- esSenseglobal.com വഴി രഹസ്യ പരാതി:** വെബ്സൈറ്റിൽ പരാതി ഫോം പൂരിപ്പിച്ച് സമർപ്പിക്കുക; വ്യക്തിവിവരങ്ങൾ ഇല്ലാതെ ജില്ലാ പോലീസ് മേധാവിക്ക് നേരിട്ടെത്തും; ശബ്ദനില, സമയം, സ്ഥലം സഹിതമുള്ള വീഡിയോ എടുക്കാനുള്ള മൊബൈൽ ആപ്പ് വെബ്സൈറ്റിൽ ലഭ്യമാണ്.
- ചട്ട പരിപാലന അധികാരിയ്ക്ക് നേരിട്ടുള്ള പരാതി:** District Magistrate, SP/CP, SDPO (DySP/ACP) എന്നിവർക്ക് വീഡിയോ തെളിവുകൾ (ശബ്ദനില, സ്ഥലം, സമയം) സഹിതം ഇ-മെയിൽ വഴിയോ നേരിട്ടോ സമർപ്പിക്കാം.
- ഞാർക്കുക:** സ്വമേധയായോ, ചട്ടം നിബന്ധന 7, 8 പ്രകാരം പൗരൻ നൽകുന്ന പരാതിയിൻമേലോ നടപടി സ്വീകരിച്ചേണ്ടത് പോലീസിന്റെ ഉത്തരവാദിത്വവും കടമയുമാണ്. നൽകിയ പരാതിയിൽ 6 മാസത്തിനകം നടപടിയായില്ലെങ്കിൽ നേരിട്ട് കോടതിയെ സമീപിക്കാം.



essense GLOBAL

Loudspeaker noise is a crime.

Together, we can stop it.

Your Single Action Matters!

One Phone Call - Peace for a Family

One Complaint - Safety for a Community

Your Courage - Inspiration for All

Your Support - Our Strength



silence THE NOISE

campaign by

esSENSE GLOBAL



Campaign Portal

KMC - 22/355, Anugraha Medical complex Building,
Union Club Road, Karapuzha P O, Kottayam - 686003
grievances@essenseglobal.com




essense GLOBAL

‘പുറപ്പെടുവിക്കുന്ന എല്ലാ ശബ്ദവും സ്വന്തം സ്ഥലപരിധിയിൽ അവസാനിക്കണം.

ഒരു പൗരന് കേൾക്കാൻ താൽപരമില്ലാത്തത് കേൾപ്പിക്കാൻ ആർക്കും അവകാശമില്ല.’

ആരാധനാലയങ്ങൾക്ക് ഉച്ചഭാഷിണി ഉപയോഗിക്കൽ അവകാശമല്ല

- സുപ്രീം കോടതി



ഇന്ത്യൻ ഭരണഘടന

Article 21

ശാന്തമായ അന്തരീക്ഷം നമ്മുടെ മൗലികാവകാശം

Article 51A(g)

പരിസ്ഥിതി സംരക്ഷണം നമ്മുടെ ഭരണഘടനാപരമായ കടമ, ശബ്ദമലിനീകരണം പരിസ്ഥിതി നാശത്തിന്റെ ഭാഗമാണ്. അതിനെതിരെ ശബ്ദിക്കുക - നമ്മുടെ അവകാശവും കടമയും!

ശാന്തമായ കേരളം - ആരോഗ്യമുള്ള നാളെ

ഭരണഘടന കൂടെയുണ്ട് | ഞങ്ങൾ കൂടെയുണ്ട്
esSense Global 'Silence the Noise' ക്യാമ്പയിനിൽ ചേരാം

esSenseGlobal.com

#SilenceTheNoise #esSenseGlobal #EnvironmentalRights #ConstitutionOfIndia

ബഹുമാന്യരെ,

ശബ്ദമലിനീകരണം പൊതുജനാരോഗ്യത്തിന് ഗുരുതരമായ ഭീഷണിയായതിനാൽ 2000 മുതൽ ഇന്ത്യൻ പാർലമെന്റ് "ശബ്ദമലിനീകരണം (നിയന്ത്രണവും സംരക്ഷണവും) ചട്ടങ്ങൾ 2000" നടപ്പിലാക്കി പരിപാലിച്ച് പോരുന്നു. കേരളത്തിൽ ചട്ട പരിപാലന അതോറിറ്റിയായി ജില്ലാ കലക്ടർ, ജില്ലാ പോലീസ് മേധാവി, ഡെപ്യൂട്ടി പോലീസ് സൂപ്രണ്ട്/ACP എന്നിവരെ ചുമതലപ്പെടുത്തിയിട്ടുണ്ട്.

സുപ്രീം കോടതി വിധികൾ

Church of God (Full Gospel) in India vs K.K.R. Majestic Colony Welfare Association 2000, SC order in W.P.(C) No. 3735/2005, etc..

- ആരാധനാലങ്ങൾക്ക് ലൗഡ് സ്പീക്കർ ഉപയോഗം അവകാശമല്ല
- ഒരാൾക്ക് കേൾക്കാൻ താൽപര്യമില്ലാത്തത് കേൾപ്പിക്കരുത്
- പൗരാവകാശത്തിന് മുകളിൽ മറ്റൊന്നും നിലനിൽക്കില്ല
- ശബ്ദമലിനീകരണം ഗുരുതരമായ ആരോഗ്യപ്രശ്നമുണ്ടാക്കും

ശബ്ദമലിനീകരണ ആരോഗ്യപ്രശ്നങ്ങൾ

സുപ്രീംകോടതി ഉത്തരവ്, KeSCPCR Order, WHO പഠനങ്ങൾ എന്നിവ പ്രകാരം

- ഹൃദയാഘാതം, രക്തസമ്മർദ്ദം, പ്രമേഹം, ഉതകണ്ണ, വിഷാദം എന്നിവയ്ക്ക് കാരണമാകുന്നു.
- **കുട്ടികളിൽ:** ശ്രദ്ധക്കുറവ്, ഡിസ്ട്രക്ടീവ്, പഠനവൈകല്യം, ADHD.
- **ഗർഭിണികളിൽ:** അകാലപ്രസവം, കുറഞ്ഞ ഭാരമുള്ള കുഞ്ഞിന്റെ ജനനം, ഗർഭച്ഛിദ്രം.
- **മുതിർന്നവരിൽ:** ശ്രവണനഷ്ടം, ടിനിറ്റസ്, അൽഷൈമേഴ്സ്, ഡിമെൻഷ്യ, ഓർമ്മക്കുറവ്.

- കേരളത്തിൽ ഉപയോഗിക്കുന്ന എല്ലാ ഉച്ചഭാഷിണികളുടെയും ശബ്ദനില ചട്ടം പരിധിയെക്കാൾ 100 മടങ്ങിലധികം കൂടുതലാണ്
- കോളാമ്പി, ട്രാമ്പറ്റ്, അധികാരികളെ പറ്റിക്കാൻ കോളാമ്പി വെട്ടിയൊതുക്കി ബോക്സിളാക്കിയവ എന്നിവ അപകടകരമായ ശബ്ദ ആവൃത്തി ഉണ്ടാക്കുന്നതിനാൽ നിരോധിച്ചിട്ടുള്ളതാണ്.
- ആരാധനാലയങ്ങൾക്ക് ചട്ടം ലംഘിക്കാൻ പ്രത്യേക അധികാരമില്ല; അനുമതിയില്ലാതെ സ്ഥിരമായ ലൗഡ്സ്പീക്കർ ഉപയോഗം ചട്ടം ലംഘനമാണ്.

നിശ്ശബ്ദ മേഖലകൾ

2000-ലെ ചട്ടം, GO(P) 64/2002, U6-30380 പ്രകാരം താഴെപ്പറയുന്നസ്ഥലങ്ങളും അവയുടെ 100 മീറ്റർ ചുറ്റളവും നിശ്ശബ്ദ മേഖലകളാണ്:

ആശുപത്രികൾ | വിദ്യാഭ്യാസ സ്ഥാപനങ്ങൾ | കോടതികൾ

ആരാധനാലയങ്ങൾ

വനമേഖലകൾ, വന്യജീവി സങ്കേതങ്ങൾ

പ്രവർത്തന സമയത്തെ ഫ്ലിക് ഓഫീസുകൾ

തിരക്കുള്ള പൊതു നിരത്തുകൾ, ജംഗ്ഷനുകൾ

ഇവിടെ ലൗഡ് സ്പീക്കർ ഉപയോഗം, ശബ്ദവർദ്ധിത ഉപകരണങ്ങളുടെ ഉപയോഗം, പടക്കം പൊട്ടിക്കൽ എന്നിവ പൂർണ്ണമായും കുറുകരമാണ്.

അനുമതിയും സമയപരിധിയും

- **ചട്ടം 5(1):** ഉച്ചഭാഷിണി ഉപയോഗിക്കാൻ ഏഴ് ദിവസം മുമ്പേ അധികാരികളിൽ നിന്ന് രേഖാമൂലമായ അനുമതി വാങ്ങണം
- **ചട്ടം 5(2):** രാത്രി 10 മണി മുതൽ രാവിലെ 6 മണി വരെ ലൗഡ് സ്പീക്കർ, പബ്ലിക് അഡ്രസ് സിസ്റ്റം, മറ്റ് ശബ്ദവർദ്ധിത ഉപകരണങ്ങൾ, പടക്കം, ഹോൺ എന്നിവയുടെ ഉപയോഗം ചട്ടം ലംഘനമാണ്.
- ചലിക്കുന്ന വാഹനങ്ങളിലോ തിരക്കേറിയ പൊതു സ്ഥലങ്ങളിലോ ലൗഡ് സ്പീക്കർ പ്രവർത്തിപ്പിക്കരുത്.
- സംഗീതം പ്ലേ ചെയ്യുക, സൗണ്ട് ആംപ്ലിഫയർ ഉപയോഗിക്കുക, ഡ്രം-ടോം-ടോം-സംഗീതം വായിക്കുക, ഹോൺ-ട്രമ്പറ്റ് മുഴക്കുക, ജനക്കൂട്ടത്തെ ആകർഷിക്കുന്ന പ്രകടനങ്ങൾ നടത്തുക, ശബ്ദമുണ്ടാക്കുന്ന പടക്കം പൊട്ടിക്കുക, ലൗഡ് സ്പീക്കർ അല്ലെങ്കിൽ പബ്ലിക് അഡ്രസ് സിസ്റ്റം ഉപയോഗിക്കുക എന്നവ; നിശ്ശബ്ദ മേഖലകളിലോ ഓരോ മേഖലയിലെയും സമയ-ശബ്ദ പരിധി ലംഘിച്ചോ ചെയ്യുന്നത് ശിക്ഷാർഹമാണ്.

അനുവദനീയമായ ശബ്ദപരിധികൾ

മേഖല	പകൽ	രാത്രി
നിശ്ശബ്ദ മേഖല	50 dB	40 dB
താമസ മേഖല	55 dB	45 dB
വാണിജ്യ മേഖല	65 dB	55 dB
വ്യാവസായിക മേഖല	75 dB	70 dB

- **ചട്ടം 5(4) & 5(5):** പുറപ്പെടുവിക്കുന്ന ശബ്ദം സ്വന്തം സ്ഥലത്തിന്റെ അതിർത്തിയിൽ എത്തുമ്പോൾ: സ്വകാര്യ സ്ഥലങ്ങളിൽ പരിസര ശബ്ദത്തേക്കാൾ 5 dB(A) കവിയാരുത്. പൊതു സ്ഥലങ്ങളിൽ 10 dB(A) കവിയാരുത്
- സ്വന്തം പരിസരത്തിനുള്ളിൽ അനുവദനീയമായ അളവിൽ മാത്രം ശബ്ദം എന്നത് ഓരോ ലൗഡ്സ്പീക്കർ ഉപയോക്താവിന്റേയും ഭരണഘടനാപരമായ കടമ

25 വർഷത്തെ ഭരണപരാജയം

പൊതുജനാരോഗ്യ സംരക്ഷണത്തിനായി പരിസ്ഥിതി സംരക്ഷണ നിയമം 1986-ന്റെ കീഴിൽ 2000-ൽ ഇന്ത്യൻ പാർലമെന്റ് 'ശബ്ദമലിനീകരണം (നിയന്ത്രണവും സംരക്ഷണവും) ചട്ടം' നടപ്പിലാക്കി. ഓരോ പ്രദേശത്തും അനുവദനീയമായ പരമാവധി ശബ്ദനിലവാരം നിശ്ചയിക്കുന്നതിനും ലൗഡ്സ്പീക്കറുകൾ, പടക്കങ്ങൾ തുടങ്ങിയ ശബ്ദോത്പാദക ഉപകരണങ്ങളുടെ ഉപയോഗം നിയന്ത്രിക്കുന്നതിനുമായി രൂപീകരിച്ച ഈ ചട്ടം 25 വർഷമായി കേരളത്തിൽ പൂർണ്ണമായും അവഗണിക്കപ്പെടുന്നു. ഇതിന്റെ ഫലമായി ജനങ്ങളിൽ ഭൂരിഭാഗവും ശബ്ദമലിനീകരണത്തിന്റെ ഇരകളാകുന്നു.

ഭരണഘടനയുടെ ആർട്ടിക്കിൾ 51A(g) പ്രകാരം പരിസ്ഥിതി സംരക്ഷിക്കുന്നതും ശബ്ദമലിനീകരണം തടയുന്നതും ഓരോ ഇന്ത്യൻ പൗരന്റെയും മൗലിക കടമയാണ്. ആർട്ടിക്കിൾ 21 പ്രകാരം ശാന്തമായ അന്തരീക്ഷത്തിൽ ജീവിക്കാനുള്ള അവകാശം മൗലികാവകാശവുമാണ്. എന്നാൽ ഈ കടമ നിർവഹിച്ച് പരാതിപ്പെടുന്ന പൗരന്മാർക്കൊപ്പം നിൽക്കുന്നതിനുപകരം, ചട്ടലംഘകർക്കൊപ്പം നില കൊള്ളുകയാണ് കേരളത്തിലെ ഭരണസംവിധാനങ്ങളും രാഷ്ട്രീയ പ്രവർത്തകരും ജനപ്രതിനിധികളും ചെയ്യുന്നത്. ഇത് വ്യക്തമായ ഭരണഘടനാ ലംഘനവും സത്യപ്രതിജ്ഞാ ലംഘനവുമാണ്. ഈ അവസ്ഥ അതിജീവിച്ച് നമുക്ക് ഭരണഘടനാപരമായി ലഭിച്ചിട്ടുള്ള ശാന്തമായ അന്തരീക്ഷം തിരിച്ചുപിടിക്കണം എന്നതാണ് 'സൈലൻസ് ദി നോയ്സ്' കൂട്ടായ്മയുടെ ലക്ഷ്യം.

ജനപ്രതിനിധികളോടും പൊതുപ്രവർത്തകരോടും

- പൊതു നിരത്തുകളിലും താമസ പ്രദേശങ്ങളിലും ലൗഡ്സ്പീക്കർ ഉപയോഗം പൂർണ്ണമായും നിർത്തുക
- എല്ലാ ലൗഡ്സ്പീക്കർ പരിപാടികളും ചട്ടപ്രകാരം മൈതാനങ്ങളിലോ ഓഡിറ്റോറിയങ്ങളിലോ മാത്രം സംഘടിപ്പിക്കുക
- പടക്കം പൊട്ടിക്കുന്നത് നിയമലംഘനമായതിനാൽ ഉപേക്ഷിക്കുക
- രാഷ്ട്രീയ പ്രചാരണങ്ങളും പരിപാടികളും കോടതി ഉത്തരവുകൾ കൃത്യമായി പാലിച്ച് മാത്രം നടത്തുക
- ചട്ടം പരിപാലനത്തിൽ വീഴ്ച വരുത്തിയതിന് കേരളം പ്രതിമാസം 10 ലക്ഷം രൂപ പിഴ അടയ്ക്കണമെന്ന് ഹിരത ട്രൈബ്യൂണൽ ഉത്തരവിട്ടിട്ടുണ്ട്
- 2021 നവംബർ മുതൽ ഇതുവരെ അഞ്ച് കോടി രൂപ ആയിട്ടുണ്ട്. വിദ്യാഭ്യാസം, ആരോഗ്യം, വികസനം എന്നിവയ്ക്കായി ചെലവഴിക്കേണ്ട നികുതി പണമാണ് ചട്ടം പാലിക്കാത്തതിനാൽ പാഴായി പോകുന്നത്.